

பாதுகாவலன்

"கர்த்தர் நகரத்தைக் காக்காவிட்டால் அதைக்காக்கிறவன் கண்விழிப்பது விண்"

வத்திக்கான் சுடான் உறவு

வத்திக்கானுக்கும் சுடான் தேசத்துக்கும் இடையில் அரசியல் நேசதொடர்புகள் அண்மையில் பலப்பட்டதன் பயனாக இரு பகுதிகளும் அரசுத்துவர்களை நியமித்திருக்கின்றன. வத்திக்கானில் தூதுவராக திரு. ஒஸ்மான் ஹஷீம் அவர்களும் சுடானில் தூதுவராக அதிமேற்றி ராணியார் கலபிறசி அடிகளா

ரும் நியமனம் பெற்றிருக்கின்றனர். இருவருடன்களின் முன் சுடான் தேசத்தில் தேவதொண்டு செய்துவந்த ஐரோப்பிய குருமார் கன்னியர்கள் அந்நாட்டிலிருந்து முற்றாக வெளியேற்றப்பட்டதை ஞாபகத்திலுள்ளவர்களுக்கு இந்நேச தொடர்புகள் அதிசயமாயிருக்கலாம். சென்றவருடம் ஐரோப்பிய

ரல்லாத குருமார் சந்நியாசிகள் அத்தேசத்தில் அனுமதிக்கப்பட்டனர். மேலும் சிறுபான்மையினரான கிறீஸ்தவர்களுக்கும் பிறருக்கும் அடிப்படை உரிமைகள் வழங்கப்பட்டன. இவ்வாறு படிப்படியாக சுடான் தேசத்தில் உண்மையான சுதந்தரம் நிலவத் தொடங்கியிருப்பது மகிழ்ச்சிக்கூரியதே.

பரி. தந்தையின்

மே தின உறுதிமொழி

உலக தொழிலாளரின் தினமாகக் கொண்டாடப்படும் மே தினத்தை சென்ற பல வருடங்களாக கிறீஸ்தவ தொழிலாளர்களுக்கு முன் வரிச்சட்டமாக விளங்கும் புனித சூசைமாமுனிவரின் தினமாகத் திருச்சபை கொண்டாடி வருவதை யாவரும் அறிவர். இவ்வருடம் மேதினத்தில் பரிசுத்த தந்தை 6-வது சின்னப்ப பாப்பாசர் அளித்த பேட்டியில், திருச்சபையை பணக்கார வர்க்கத்தினரின் ஆதரவாளர்களென்று கொள்ளும் சிலரின் தப்பிப்பிராயங்களை நீக்க சில உறுதிமொழிகள் பகர்ந்துள்ளார். பணக்கார வர்க்கத்தினர் எவ்வாறு வறிய தொழிலாளர்களுடன் நீதி நியாயத்துடன் நடந்து

கொள்ளவேண்டுமென்பல பாப்புமாரும் விடுத்தள்ள நிருபங்களையும் எடுத்துள்ள முயற்சிகளையும் விளக்கியருளிய சின்னப்ப பாப்பாசர் இவற்றையறிந்தும் மேலும் திருச்சபையில் பிழைபிடிப்பவர்களை உண்மையை ஏற்றுக் கொள்ள மறுக்கிறவர்களென வகுத்தருளினார். திருச்சபை தொழிலாளர் காட்டிவரும் அன்பு தொழிலாளர் இயக்கத்தை பலவீனப்படுத்தும் நோக்கத்துடனேயே என்றும் சிலர் கூறுவதை, பரி. தந்தை தர்க்கரீதியில் கிறீஸ்தவர்களில்பெரும்பாலானோர் வறியவர்களாயிருக்கும் போது அவர்களைப் பலவீனப்படுத்துவதில் திருச்சபை அடையக்கூடிய பயன் யாது என்று வினாவினார்.

சீசுக்கொலை புரியாத

தாய்மாருக்கு மேலும் ஆதரவு

பிள்ளைகள் ஜெனிப்பதைத் தடுக்க முறைகேடான வழிகளைத் தேடாது, ஜெனிக்கும் பிள்ளைகளைத் தாய்மார் பெற்றெடுக்கத் தேவைப்படும் பொருளாதார உதவி அளிப்பதற்கு ஆங்கிலநாட்டு சுறுஸ் பெரிப்பிரிவு மேற்றிராணியா ராகிய கிறூசர் அடிகளார் முன்வந்துள்ளார் என காவலன் வாசகர் அறிவர். கிறூசர் அடிகளாரின் முயற்சியை ஆங்கில நாட்டிலுள்ள மறுகிறீஸ்தவ தலைவர்களும் ஆதரித்திருக்கின்றனர். பட்டிஸ்த சபை முன்னாள் தலைவர் சேர் சிறில் பிளாக் என்பவர் கிறூசர் அடிகளாருக்கு அண்மையில் வரைந்திருக்கும் கடிதத்தில், இம் முயற்சி சித்தியடையத்தமது செல்வாக்கை உபயோகித்து நிதிதரட்டி உதவ வாக்குப் பண்ணியிருக்கிறார்.

பத்திரிகாசிரியர் S. J. K. கிறூளதர் காலமாணா

சென்ற மாதம் இலங்கை ஒரு பெரும் சுதேச எழுத்தாளரை அவரது மாணத்தினால் இழந்துவிட்டது. பல காலமாக இலங்கை 'டெயிலி ரிப்யூஸ்' ஆசிரியராக திரு. S. J. K. கிறூளதர் கடமை யாற்றிக் கீர்த்திபெற்றவர். மாணமாகும் போது அவர் 80 ஆண்டு நிரம்பியவரெனினும் மனத்திடம் அந்திவரையும் இழவாதிருந்தார். இலங்கையின் கிழக்குப் பிரிவில், புறொட்டஸ்தாந்து மக்களிடையே பிரபலம் பெற்று வாழ்ந்த குடும்பத்தில் உதித்த இவர் தனது சீவியத்தின் நடுப்பாகத்தைத் தாண்டிய பின்பே கத்தோலிக்க சமயத்தைத் தேர்ப் புரிந்து அதில் சேர்ந்து அந்திவரையும் கத்தோலிக்க ஒழுக்கத்துக்கு எடுத்துக்காட்டாக விளங்கியவர்.

இலங்கைப் பிரிவின் புதிய தலைவி

யேசுவினதும் மரியாயினதும் தர்மசபைக் கன்னியர் சபையின் இலங்கைப்பிரிவின் புதிய தலைவியாக சங்கைக்குரிய கிறீஸ்தவின் புனித பிறுன்சீஸ்கா (ஜோசபின் அகஸ்தின்) தாயார் நியமிக்கப்பட்டிருக்கின்றார். புதிய தலைவி யாழ்ப்பாணத்திருக்குடும்பக் கன்னியர் கல்லூரியின் பழைய மாணவி. சபையின் பயிற்சிக்கல்வி முடிந்ததும் உயர்கல்விக்கு இங்கிலாந்து அயர்லாந்து முதலாம் இடங்களுக்குச் சென்று விஞ்ஞான துறையில் பட்டதாரியானார். இலங்கை திரும்பியதும் காலிப்பிரிவில் திருஇருதய கன்னியர் மடக்கல்லூரியில் விஞ்ஞான பகுதி இயக்குனராகவும், அதன்பின் இரத்தினபுரி கன்னியர் மடத்தலைவியாகவும் சேவை புரிந்துவந்துள்ளார். இரத்தினபுரியில் சேவை புரிந்துவரும் காலத்திலேயே இலங்கைப் பிரிவின் தலைவியாக நியமனம் செய்யப்பட்டுள்ளார்.

அமலமரிதியாகிகளின் புதிய தலைவர் ஹன்லிசுவாமியார்

கடந்த 25 வருடகாலமாக அமலமரித்தியாகிகளின் தலைவராகக் கடமையாற்றி வந்த வண. லீயோ டெஷாட்டலே சுவாமியார் சகயினம் காரணமாகப் பதவியிலிருந்து ஓய்வு பெற்றுக் கொண்டதைச் சென்றவாச காவலனில் நேயர்கள் அறிந்துள்ளனர். அதன்பின் ரோமாபுரியில் இச்சபையின் புதிய தலைவரைத் தெரிந்தெடுக்கும் முயற்சியில் ஈடுபட்டிருந்த உலகின் பலபாகங்களிலுமிருந்து வந்த சபைப் பிரதிநிதிகள் தங்கள் புதிய தலைவராக 42 வயது நிரம்பிய ஐக்கிய அமெரிக்க தேச குருவானவராகிய வண. நிச்சட் ஹன்லிசுவாமியாரைத் தெரிந்தெடுத்திருக்கின்றனர். இன்னும் தொடர்ந்து ரோமாபுரியில் நடந்துவரும் கூட்டத்தில் உடனடியாகப் பங்கு கொண்டு தமக்கு ஆலோசனைகள் கொடுப்பதற்காகப் புதிய தலைவர் விடுத்திருக்கும் அன்பழைப்பு எமது கருதினால் கூறே அடிகளாருக்கும் கிடைத்திருக்கின்றது.



மகாவந்தனைக்குரிய மேற்றிராணியாண்டவரவர்கள் தாம் மேற்றிராணித்துவ அபிஷேகம் செய்யப்பெற்ற 23-வது ஆண்டு நிறைவு தினம்

நிகழும் வைகாசித்திங்கள் 22-ம் நாள் திங்கட்கிழமையாகும். எனவே, அன்று தினம் விசேஷவிதமாக எமது ஆயரின் திருத்தொண்டு இன்னும் பல ஆண்டுகள் நீடிக்கத்தக்கதாக ஆன்ம, சீர நன்மைகளை எல்லாம் வல்லதேவன் அவருக்கு ஏராளமாகப் பெற்றுத் தந்தருள இரந்து வேண்டுவோமாக. காவலன் போல் இதயங்களிந்த சோபன வாழ்த்துக்களை ஆயரின் திருச்சமுகத்திற்கு அர்ப்பணிக்கின்றோம்.

75-வது வயதானதும் பரி. தந்தை ஓய்வுபெற வேண்டுமா?

பரி. தந்தை 6-வது சின்னப்ப பாப்பாசர் இவ்வருடம் புரட்டாசிமாதம் 75 வயதானதும் பாப்பாசர் பதவியிலிருந்து ஓய்வுபெறுவார் என்னும் பேச்சு பல இடங்களிலும் கேட்கப்பட்டு வருவதாயினும் அப்படி நடக்குமென எவராலும் உறுதியாகக் கூறமுடியாது. பரி. தந்தை ஓய்வுபெறுவார் எனக் கூறுபவர்கள், சின்னப்ப பாப்பாசர் உலகமேற்றிராணிமார் 75 வயதானதும் பதவியிலிருந்து ஓய்வுபெற விண்ணப்பிக்க வேண்டும் என்று விடுத்த கட்டளையை ஆதாரமாகக் கொண்டு பாப்பாசரும் ஒரு மேற்றிராணியாரான தினால் அவ்வாறு செய்வாரென எண்ணுகின்றனர். ஆனால், மேற்றிராணிமாரின் விண்ணப்பம் கிடைத்தாலும்

அவர்கள் ஓய்வு பெறுவது பாப்பாசரின் முடிவிலேயே தங்கியுள்ளது. பல இடங்களிலும் 80 வயதுக்கு மேற்பட்ட மேற்றிராணிமாரைப் பரி. தந்தை தொடர்ந்து தொண்டு நடத்த மாறு பணித்திருக்கின்றார். அவர்கள் ஓய்வுபெறுவது அவசியமான எப்பாப்பாசர் ஆராய்ந்து முடிவுசெய்கின்றார். ஆகவே, தனது விஷயத்திலும் முடிவுசெய்யவேண்டியவர் பாப்பாசரே. சின்னப்ப பாப்பாசர் 75 வயது எய்தியவராயினும், தேக்கசகத்தில் பெரிதும் குன்றியவரல்லர்.

● பிரித்தானிய பட்டாளம் ஒன்றின் தலைவராயிருந்த ஜேர்மனி, மலேசியா, ஹொங்கொங், போனியோ, சிங்கப்பூர் முதலாம் இடங்களிலே இராணுவசேவை ஆற்றிய ஜேம்ஸ் டொன்லேச்சி அவர்கள் 1968 ஆம் ஆண்டு தமது பதவியைத் தறந்து குருமடத்தில் சேர்ந்து படித்து இங்கிலாந்திலே கொலம்பானியன் குருமடத்திலே அண்மையில் தமது 37 ஆம் வயதில் குருப்பட்டம் பெற்றிருக்கின்றார்.

(வாழ்வின் அடித்தளம் இளமையிலிருந்து எழு கிறது. உள்ளும், புறமும் பக்குவப்பட வேண்டியது இக்காலமே. தாய் தந்தையரின் கடமையும், சேவையும் இப்பக்குவத்தில்தான் வேண்டும். ஆனால், இதை அறிந்து நடப்பவர் இல்லை).

— ஓர் அறிஞர்

சத்தியவேத பாதுகாவலன்

தூய ஆவியின் வருகை

யேசுநாதரின் சீடர்குழு ஓர் அறையில் கூடியிருக்கின்றது. கதவுகள் பூட்டியிருக்கின்றன. அவர்கள் மனதில் அச்சம், கலக்கம்; அதே சமயத்தில் ஏதோ ஒன்றை எதிர்பார்த்துக் கொண்டிருக்கிறார்கள். அவர்கள் வாயிலிருந்து எழுந்த செபத்தான் அறையின் நிசப்தத்தைக் குலைக்கின்றது. பொறுமையோடு காத்திருக்கின்றனர். திடீரென்று ஓர் ஒளி மின்னுகிறது; பலத்த காற்று வீசுகிறது; அக்கினிச் சடர்கள் அவர்கள் மேல் தோன்றுகின்றன.

இது அவர்களுக்கு ஒரு புதுமையான அனுபவம். அவர்களிற்கு ஒரு திடீர் மாற்றம். திகைப்புடன் ஒரு வரையொருவர் நோக்குகின்றனர். ஏதோ ஒரு வலிமையான சக்தி தம்மை ஆட்கொண்டிருப்பதாக உணர்கின்றனர். அவர்கள் உடலில் ஒரு புதிய தென்பு. உள்ளத்தில் ஒரு புதிய வீரம். ஆவியின் சக்தியால் அவர்களது மனித பலவீனங்கள் குணப்படுத்தப்பட்டு வலிமை பெற்றுள்ளார்கள். தூய ஆவியானவரைப் பெற்றுக் கொண்டார்கள். கிறிஸ்துநாதரின் தீர்க்கதரிசனமும் வாக்குறுதியும் நிறைவேறி விட்டன. இனி அவர்கள் இரகசியமாகப் பூட்டிய கதவுக்குப் பின்னால் ஒளித்திருக்கப் போவதில்லை. வெளியே கூடியிருக்கும் மக்கட்குட்படுத்தி மத்தியிற்சென்று கிறிஸ்துவின் நற்செய்தியை, அவரது உண்மையை, அவரது மாணத்தை, அவரது உயிர்ப்பை அம்மக்களுக்கு அறிவிக்க விரைகின்றனர். அவர்கள் மனதில் இப்போது கலக்கமில்லை, தயக்கமில்லை. தம்மிடம் ஒப்படைக்கப்பட்ட அலுவலைக் குறித்து திடீர்ப்பிக்கை இருந்தபடியால் அவர்கள் அதற்காகத் தம் உயிரைக் கொடுக்கவும் பின்னிடுகவில்லை.

மனித இயல்பு மிகக் குறைபாடுடையது. இறைவனது அலுவலைச் செய்வதில் மனிதனின் சக்தி வெறுமையானது. அக்குறைபாடுகளைத் தன் திருவருளினால் நிரப்பி குறைபாடுடைய மனிதனைத் தன் கருவியாக உபயோகிக்க இறைவனால் முடியும். அப்போஸ்தலருக்கு நடந்தது இதுதான். 'சகல சாதியினருக்கும் நற்செய்தியைப் போதிக்கவேண்டும்' என்ற கட்டளையை எவ்விதம் நிறைவேற்ற முடியும் என்று அவர்கள் கலங்கியிருப்பார்கள். அவர்களுடைய அறிவோ, திறமையோ, பலமோ அத்தகைய கடினமான வேலைக்கு ஈடானதாக இல்லை. ஆனால், தூய ஆவியானவர் வந்ததும் நிலைமை எவ்விதம் மாறியது! இறைவனின் செயலாற்றல் ஒரு கணத்தில் இருளை ஒளியாக மாற்றிவிட்டது. படைப்பின் ஆரம்பத்தில் எல்லாவற்றையும் ஒழுங்குபடுத்தி அழகியதொரு பிரபஞ்சத்தை உண்டாக்கிய அதே இறைவனின் ஆவி இன்று ஒழுங்கற்ற ஒரு சிறு கூட்டத்தினரை ஒழுங்குபடுத்தி முதற் கிறிஸ்தவ சமுதாயமாக்குகின்றார். திருச்சபை அன்றுதான் உதயமாகியது. அன்று பிறந்த திருச்சபை தூய ஆவியானவரின் அருளால் நிரப்பப் பெற்று கிறிஸ்துவுக்குச் சான்று பகரும் அலுவல் அதனிடம் ஒப்படைக்கப்பட்டுள்ளது. பழைய ஏற்பாட்டில் குறைபாடுகளுள்ள யூத சமுதாயத்தைத் தமக்குச் சான்று பகரத் தெரிந்ததுபோல புதிய ஏற்பாட்டில் பலவீனர்களான சில மக்களைத் தெரிவு செய்தார். ஆனால் தூய ஆவியானவரோடு ஒன்றித்து இருக்கின்றபடியால் திருச்சபை மனித சபாவத்துக்குரிய குறைபாடுகளிருந்த போதிலும், இறைவனின் பணியைச் செய்யும் தகுதிபெற்று விளங்குகிறது.

அறுநூறுபேருக்கு

ஒருங்கு நடந்த ஞானஸ்நானம்

சென்ற பங்குனிமாதம் 26-ந் தேதி கோரியா இராணுவத்துக்குச் சேர்ந்த 600 பேர் ஒருங்கு நடந்த ஞானஸ்நானம் திருச்சடங்கில் மிக விமரிசையாக அவர்கள் பங்குபெற்றுக் கத்தோலிக்கராயினர். இத்திருச்சடங்கை நிறைவேற்ற 50 குருமார்குறிக்கப்பட்டிருந்தனர். 600 அபேட்சகர்களும் சிறுசிறு குழுக்களாகப் பிரிக்கப்பட்டு குழுவுக்கு ஒரு குருவானவர் தொண்டாற்றினர். ஞானஸ்நான தினத்துக்குப் பலமாதங்களுக்கு முன்னரே இவர்கள் தமது விருப்பத்தைரிவித்து, கத்த. சமய உண்மைகளை அறிந்துகொண்டனர்.



பரி. ஆவியானவர் வருகை

நமது மீட்பாகிய யேசுமோட்சத்துக்கு எழுந்தருளின பத்தாம் நாளாகிய பெந்தக்கோஸ்தென்னும் திருநாளன்று அப்போஸ்தலர்கள் மீதும் தமது சீஷர்களமீதும் சத்திய பரிசுத்த ஆவியாகிய தேற்றுகிறவர் அக்கினி நாகின் உருவமாய் இறங்கினார்.

யேசுவின் அப்போஸ்தலர்களும் சீஷர்களும் ஒரே இடத்தில் ஒருமித்து இருக்கும் பொழுது பலத்த காற்று வீசுவதுபோலத் திடீரென வானத்தினின்று ஒரு முழக்கம் உண்டாகி அவர்கள் உட்கார்ந்திருந்தவீடு முழுமையும் நிரம்பிற்று அல்லாமலும் அக்கினி மயம்போன்ற பிரிந்த நாயுகள் அவர்களுக்குத் தோன்றி அவர்களில் ஒவ்வொருவர் மேலும் வந்து தங்கின. அவர்கள் அனைவரும் பரிசுத்த ஆவியினால் நிரப்பப்பட்டுப் பேசும்வண்ணம் பரி. ஆவியானவர் அவர்களுக்குக் கொடுத்த வரத்தின்படியே பற்பல மொழிகளிற் பேசத் தொடங்கினார்கள்.

சகல தேசங்களிலும் இருந்து வந்த பத்தினான்களான யூதர்கள் யெருசலேயிற் கூடி அங்கு வாசம்பண்ணிய பொழுது, பரிசுத்த ஆவியானவரது வருகைக்காக அப்போஸ்தலர்களும், யேசுவின் சீஷர்களும் கூடியிருந்த வீட்டில் உண்டான சப்தம் கேட்டுத் திரளானமக்கள் கூடிவந்து, அவனவன் தன் தன் மொழியில் அவர்கள் பேசுவதைக் கேட்டு மனதில் மயங்கினார்கள். பரிசுத்த ஆவியைத் தேவவரமென்றும் அழைப்பதுண்டு; ஏனெனில், சருவேசுரன் மனிதருக்கு வழங்கிய வரங்களுள் எல்லாம்மேலானவரம் பரி. ஆவியை அனுப்புவதாம். தேற்றுகிறவர் என்கிற பெயரும் அவருக்கு நன்றாய்ப் பொருந்தும்; ஏனெனில் நமது துன்ப வேளைகளில் அவர்களுக்கு ஆறுதலாய் இருக்கிறார்; நாம் நன்றாய்ச் செபிப்பதற்கும் உதவியளிப்பவர் அவரே.

பரிசுத்த ஆவியானவர் பிதாவிடத்திலும் சுதனிடத்திலும் நின்று புறப்படுகிறாரென்று "பிதாவிடத்தினின்று நான் உங்களுக்கு அனுப்பப்போகிறவரும், பிதாவிடத்தினின்று புறப்படுகிறவருமாகிய பரிசுத்த ஆவியான தேற்றுகிறவர் வரும்போது அவர் என்னைப்பற்றிச் சாட்சிசொல்லுவார்" என யேசுநாதர் கூறிய வார்த்தைகளைக் கொண்டு அறிந்து கொள்ளலாம்.

பரி. ஆவியானவர் பிதாவுக்கும், சுதனுக்கும் சகலத்திலும் சரிசமானமாயிருக்கிறார்.

அவர்களைப் போன்று இவரும் சர்வ வல்லமையும், நித்தியமும் அளவறுக்கப்படாத நன்மைத்தனமும் மகத்துவமும் ஞானமும் உடையவராய் இருக்கிறார். அவர் நம்மை அர்ச்சிக்கும் பொருட்டு நமது ஆன்மாவில் தேவ வரப்பிரசாதங்களைப் பொழிந்து நமக்குப் போருள் சொரியும் போது நமது ஆன்மாவினுள் கண்ணுக்குக் காணப்படாத மேலாயாய் எழுந்தருளி வருகிறாரென்பது நிச்சயம். நாம் தேவ இஷ்டப்பிரசாத அந்தஸ்தில் சிவிக் கும்போது பரிசுத்த ஆவியானவர் நம்மிடத்தில் வாசமாயிருக்கிறார். இதினிமித்தம் நமது ஆன்மா பரிசுத்த ஆவியானவரின் தேவ ஆலயமென்று புனித சின்னப்பர் கூறுகின்றார்.

திருச்சபையின் சத்துருக்களை வெல்வதற்குப் பரிசுத்த ஆவியானவர் வேண்டியதை யத்தைக் கொடுக்கிறதினாலும் திருச்சபை தனது போதகத்தில் அற்பமேனும் தவறாத படி பாதுகாத்து வருகிறதினாலும் அவர் திருச்சபையை ஆண்டெடத்தி வருகிறாரென்று சொல்கிறோம். அன்றியும் திருச்சபை நிலைத்திருப்பதற்கு அவசியமான கொடைகளையும் வாங்கியும் பரி. ஆவியானவர் திருச்சபையின் மேல் எப்பொழுதும் பொழிந்து கொண்டிருக்கிறார். புதுமைவரம், தீர்க்கதரிசனம் உரைக்கும்வரம் ஆகியவற்றை அளிப்பது அவரே.

நாம் என்றென்றும் பரிசுத்த ஆவியை நோக்கிப் பிரார்த்தித்தல் வேண்டும். ஏனெனில், அவரது உதவியின்றி நமது ஈடேற்றத்துக்கு ஏதுவான எந்த நற்கிருத்தியமும் நம்மாற் புரிந்துகொள்ள இயலாது. சாவான பாவத்தினால் பரிசுத்த ஆவியானவரை நமது ஆன்மாவினின்று நீக்கி விடாமலும், அற்ப பாவத்தினால் அவரைத் துன்புறுத்தாமலும் நமது ஆன்மாவழ்வில் என்றென்றும் விழிப்புடன் இருப்போமாக.

ஆசிரியர், எவ். எஸ். சி.

● திருச்சபையின் முதலாவது பாப்பானவரும், அப்போஸ்தலருமான புனித இராயப்பரின் ஆதியான மகாதேவாலயத்தின்கீழ் அமைந்திருந்த அவரின் பிரசித்திபெற்ற கல்லறை 1950-ம் ஆண்டு கண்டுபிடிக்கப் படலாயிற்று. இதுவே ஆராய்ச்சியின்போது கண்டறியப்பட்ட பாப்பானவர் ஒருவரின் முதலாவது அடிகம் புராதன கல்லறையாகும்.

பூசை வழிகாட்டி வைகாசி-1972.

- | | | |
|----------------|-------------------------------|------|
| 22. தங்கள் : | நாட்பூசை | [ப] |
| வாசகங்கள் : | யாகப்பர் 3: 13-18 | |
| | மாற். 9: 14-29 | |
| 23. செவ்வாய் : | நாட்பூசை | [ப] |
| வாசகங்கள் : | யாகப்பர் 4: 1-10 | |
| | மாற். 9: 30-37 | |
| 24. புதன் : | நாட்பூசை | [ப] |
| வாசகங்கள் : | யாக: 4: 13-17 | |
| | மாற். 9: 38-40 | |
| 25. வியாழன் : | நாட்பூசை | [ப] |
| வாசகங்கள் : | யாகப். 5: 1-6 | |
| | மாற். 9: 41-50 | |
| 26. வெள்ளி : | புனித பிஸிப்பு நேரி | [வெ] |
| வாசகங்கள் : | யாகப். 5: 9-12 | |
| | மாற். 10: 1-12 | |
| 27. சனி : | நாட்பூசை | [ப] |
| வாசகங்கள் : | யாகப். 5: 13-20 | |
| | மாற். 10: 13-16 | |
| 28. ஞாயிறு : | பரிசுத்த திரித்துவத்தின் விழா | [வெ] |
| வாசகங்கள் : | யாத். 34: 4-6, 8-9 | |
| | 2 கொரி. 13: 11-13 | |
| | அரு. 2: 16-18 | |

குடும்பம் கிறிஸ்தவ உருவாக்கலின் தொட்டில்

(திருமதி மாகிறெட் சுவர்முத்து)

(சென்றவாரத் தொடர்ச்சி)

கிறிஸ்து உலகிற்கு இறைத் தந்தையை அறிவிக்கவந்தார் இறைவாக்கு மனுவுருவாகி மக்கள் மத்தியில் வாழ்ந்தது, மக்கள் கிறிஸ்துவில் இறை வாழ்வு வாழ்வதற்கே. இந்த இன்ப வாழ்விற்கு மக்களைத் தகுதியாக்குவது கிறிஸ்தவ உருவாக்கல். தெய்வத் தன்மைக்கு வித்திடும் இவ்வருவாக்கல் ஓர் அன்பின் நிகழ்ச்சியே. அன்பினால் இறைவனைச் சந்தித்து அவ்வன்பில் பிறனையும் கோக்கிச் சேவை செய்யும்போது நாம் கிறிஸ்தவன்—அதாவது பிறிதொரு கிறிஸ்து ஆகிறோம். இந்த உருவாக்கல் நிகழ்ச்சி முதன் முதல் தோற்றுமிடம் குழந்தைப் பருவம். கருத்தான முறையிலும், பொருத்தமான வயதிலும் அவ்வப்போது எழும் வாழ்க்கைச் சந்தர்ப்பங்களினூடாகப் பெற்றோர் தம் குழந்தைகளுக்கு அளிக்கும் உன்னத பயிற்சியில் இது உதயமாகிறது. இறைஅன்பாலும், பிறப்பற்றாலும் உயிரூட்டப்பெற்ற குடும்பச் சூழலில் வளம்பெற்று விளங்கவேண்டிய வாழ்க்கை நிலையிது.

“தொட்டிலிற் பழக்கம் சுடுகாடுவரை”— பட்டிலிவு கண்ட முதலாக்கிது. குடும்பச் சூழ்நிலையாகிய தொட்டிலில் உருவாகிய மறை உணர்ச்சியுடன் கூடிய ஆன்மீகப்

பண்பு ஒருவனது வாழ்க்கை முழுவதற்கும் மெருகூட்டி நிற்குமென்பது சொல்லாமலே விளங்கும். கருவில் குழந்தை உயிர்பெற்றகணந்தொட்டு வளர்ச்சியுறும் பருவம் அத்தனையிலும் கிறிஸ்தவ கண்ணோட்டத்தில் அதை உருவாக்கும் வாய்ப்பும் பொறுப்பும் தாய் தந்தையாது தனி உரிமை, கிறிஸ்தவ படிப்பினைகளையும், நற்செய்தியின் புண்ணிய நெறிகளையும் சோடியாகவும், மறைமுகமாகவும் பிள்ளைகளுக்குக் கற்பிக்காதபெற்றோர் வாழ்க்கையில் தோல்வியும் ஏமாற்றமும் அடைவர். பிற எந்தப் பயிற்சியும் செல்வமும் அவர்களது தனி வாழ்விற்கோ சமுதாய வாழ்விற்கோ உயர்வுப்பயனும் அளிக்க முடியாது.

ஞானஸ்நானத் திருமுறையில் பெற்றோர் அத்தியாவசியம் பங்கெடுக்க வேண்டுமெனத் திருச்சபை விரும்புகின்றது. குரு பெற்றோரைப் பார்த்துக் கூறுகிறார்: “உங்கள் குழந்தைகள் கடவுளின் கட்டளைகளைக் கடைப்பிடித்துத் தங்கள் அயலார்க்கு அன்புசெய்தவாழ் அவர்களை விசுவாசத்தில் வளர்க்கவேண்டியது உங்கள் பொறுப்பு. இதனை உணர்ந்திருக்கிறீர்களா?” வெண்ணடையைத் தரிப்பித்துக் குரு கூறுவார்: “நீங்கள் புதுப்படைப்பாக மாறிக் கிறிஸ்துவை அணிந்திருக்கிறீர்கள்.....” இந்தப் புதுவாழ்வைத் தான் பெற்றோர் குழந்தை திருச்சபையில் பிறந்த கணந்தொட்டே ஊட்டி வளர்க்கவேண்டும், வாழ்வின் ஆரம்பத்திலிருந்தே குழந்தை கிறிஸ்துபக்கமாய்த் திரும்பும் வழியைக் காட்டி நிற்பல் அவசியம். அவன் இறைவனைப்பற்றி அறிதல் மட்டுமல்ல, இறைவனையே அடையாளங்கண்டு தன் வாழ்வின் ஒவ்வொரு கட்டத்திலும் அவர் பிரசன்னத்தை உணர்ந்து அன்பில் அவரைச் சந்திக்கப் பயிற்சியுடைய வேண்டும். கிறிஸ்துமயமான இறைஉணர்ச்சி மனித மயமான செயல்நிறைவில் பரிணமிக்கும்போது குழந்தை திறந்ததின் பயனடைகிறான்.

கிறிஸ்தவ உருவாக்கல் நான்கு துறைகளிற் செறிந்து செயலுறும். பெற்றோர் இத்துறைகளை நன்கு அறிந்து அவற்றின்வழி பயிற்சியளித்தல் நன்மை பயக்கும். முதற்கண் நற்செய்தி இடம்பெறும். இறைவாக்கான கிறிஸ்துவை முழுக்கமீடும் தூதுவரை உருவாக்க வேண்டும். வாழ்க்கையின் ஒருகொள்கை நற்செய்தி என்றும் நற்செய்தியால் ஒருவனது ஆளுமையை நிறைவுபெறச் செய்யலாம் என்றும் பெற்றோர் தாம் அறிந்து தம் குழந்தைகளும் அதை அறியப்பழக்கவேண்டும். நற்செய்தி

விவிலியத் திருவிழிப்பு

கிறிஸ்துவ குடும்பங்கள் கிறிஸ்துவை உருவாக்கும் தொட்டில்

[அமர்தல்]

முன்னுரை—குரு: கிறிஸ்துவில் அன்புள்ள சகோதரர்களே! இறைவனின் அன்பே மனித படைப்பு. இந்த அன்பின் படைப்பு தன் கீழ்ப்படியாமையினால் தன் வாழ்க்கையின் இன்பத்தைச் சீர்குலைத்தது. ஆனால், கருணை உள்ளம் படைத்த பரமன் இவ் இன்பவாழ்வை மீண்டும் எமக்களிக்க தம் ஏக குமாரனை இவ்வுலகிற்கு அனுப்பினார். இவரே எம் மனித வாழ்வின் இலட்சியத்தை—அழியா இன்பத்தை—தம் சுயநலப்பற்றற்ற தீயாக வாழ்க்கையால் பெற்றுத் தந்தார். இந்த ஞானவாழ்வின் மூலம் எம்மை மறுகிறிஸ்துவாக உலகிற்கு உருவாக்கினார். இன்று இந்த மறு கிறிஸ்துவை உருவாக்கும் பொறுப்பு பெற்றோராகிய எம்மேல் சமத்தப்பட்ட ஓர் பொறுப்பாக இருக்கின்றது. ஏனெனில் இறைவனின் படைப்புப்பணியை ஏற்று, உடன் உழைப்பாளிகளாய் நின்று உழைப்பவர்கள் கிறிஸ்தவ பெற்றோர்களாகிய நான்களே! புது உயிரை கடவுள் எங்கள் மூலமே உருவாக்குகின்றார். அதற்கு உயிர் நாடிகளாய் இருப்பவர்களும் நான்களே. எனவே! இறைவன்பும் பிறர் அன்பும் கொண்ட சமுதாயத்தை உருவாக்க வேண்டுமாயின் கிறிஸ்தவ பெற்றோர்களாகிய நான்களே பொறுப்புணர்ச்சியுடனும், ஆழ்ந்த அக்கறையுடனும் பிள்ளைகளைப் பயிற்ற வேண்டும். ஆகையால் திருமுழுக்கினால் ஞான உயிரைப் பெற்ற உங்கள் குழந்தைகளை வளர்க்கும் ஞானத் தொட்டிலாக உங்கள் குடும்பங்கள் ஒளிவிட்டுப் பிரகாசிக்க தூய ஆவையை வேண்டுவோமாக. [நிற்பல்]

பாடல்: “வானத்தில் இருந்து வையகம்..... முதற் பாகம் “குடும்பம் புனிதமானது” குரு: நம் அன்புத்தந்தை கடவுள், ஆதியில் தாம் சிருஷ்டித்த ஆதிப் பெற்றோரை எவ்வாறு குடும்ப வாழ்வில் இணைத்தார் என்பதை ஆதி ஆகமத்தில் இருந்து வாசிக்கக் கேட்போம்.

தயில் குறிக்கப்பட்டுள்ள கருத்துக்களைப் படிப்படியாக வயதுக்கேற்ற முறையிலும் அளவிலும் அவர்கள் கிரகித்துக் கொள்ளுதல் நலம். அன்றாட செப வேளையிலும் தனிவாழ்வு குடும்பவாழ்வின் முக்கிய நிகழ்ச்சிகளிலும் நற்செய்தியின் உதவியை அவர்கள் நாடி நிற்கவேண்டும்.

சங். சகோதரி வீர்ஜினி, தி. கு. க.

எத்தின் மேல்தான், திருச்சபை ஊன்றி நிற்கின்றது. இந்த அஸ்திவாரத்தை நிலை நிறுத்த—ஸ்திரப்படுத்த நீங்கள் செபிக்கும் குடும்பங்களாக இருக்க வேண்டும். “செபிக்கும் குடும்பம் அசையாது என்றும் திருச்சபையில் நிலைநிற்கும்.” ஆகையால் கிறிஸ்தவ குடும்பங்களாகிய நான்கள் மறு கிறிஸ்துவாக உருவாக்கப்பட வேண்டிய வர்களாகிய எங்கள் குழந்தைகளைத் கிறிஸ்தவ ஞானத் தொட்டிலில் பேணிப் பெலப்படுத்தி, திருச்சபைக்கு அசையாத தூண்களாகக் கட்டி எழுப்ப எல்லாம் வல்ல இறைவனை இறைஞ்சுவோமாக.

தனி வேண்டல்: **பொது வேண்டல்:** குரு: அன்பினால் எங்களைப் படைத்த அருமைத் தந்தாய்! இடித்த இஸ்ராயேல் மக்களின் சிகரத்தைச் சீர்ப்படுத்த உமது வழியைக் காட்டினீர்; எங்களின் குடும்ப வாழ்வையும் சீர்ப்படுத்த... **எல்லோரும்:** உமது அன்புச் செயல்கள் எங்களைப் பெலப்படுத்துவதாக. குரு: உமது திருமகன் யேசுவுக்குத் திருப்பிடமாகக் கன்னிமரியம்மாரை ஒப்படைத்தீர். அவளின் திருப்பணியை ஏற்றுக் கொண்ட நான்களும் எங்களுக்குக் கொடுக்கப்பட்ட ஞானக் குழந்தைகளை உம் அன்பிலே வளர்க்க..... **எல்:** உமது அன்புச் செயல்கள் எங்களைப் பெலப்படுத்துவதாக... குரு: நான் திராட்சை, நீங்கள் அதன் கொடிகள் என்று திருவுளம் பற்றிய யேசுவே! உமது திராட்சைத்

வாசகம்: ஆதி 2: 7, 18, 21-24

விரிவுரை:

கடவுள் ஆதிப் பெற்றோர் மூலம் முதல் குடும்பத்தை உருவாக்கினார். இக்குடும்பத்தைத் தம் அன்பின் அரவணைப்பிலே தான் வைத்திருந்தார். இந்தக் குடும்பவாழ்வைக் கடவுள் புனிதப்படுத்தினார். கிறிஸ்துபிரான் அதை அருள்வாய்க்காலாக உயர்த்தினார். உங்களுக்கும் இந்தக் குடும்பவாழ்வு கடவுளின் ஓர் அழைப்பு. அவர்தான் உங்களைக் குடும்பவாழ்வுக்குத் தேர்ந்தெடுத்தார். நீங்கள் திருச்சபையின் உயிரணுக்கள். கிறிஸ்தவ குடும்பங்களாகிய உங்களின் அடித்த

சங். சகோதரி வீர்ஜினி, தி. கு. க.

எல்: உமது அன்புச் செயல்கள் எங்களைப் பெலப்படுத்துவதாக. குரு: கற்பாறையில் கட்டப்பட்ட வீடுபோல் எங்கள் கிறிஸ்தவ விசுவாசம் உறுதியாகத் தோங்கி கிறிஸ்து அரசரே எங்கள் குடும்பங்களில் அரசாள, **எல்:** உமது அன்புச் செயல்கள் எங்களைப் பெலப்படுத்துவாக... [நிற்பல்] **பாட்டு:** ஆலயமணி ஒலிக்கும். [இறைவனைப் புகழுவோம். பக்கம் 142]

2-ம் பாகம்

குரு: திருமணத்தை இறைவன் புனிதப்படுத்தினார் என்று பார்த்தோம். குடும்ப வாழ்வு நலம் பெற இறைவனின் உதவியை இரந்தோம். கிறிஸ்துவாதரே நசரேத்தாரில் ஒரு குடும்பத்தில் வாழ்ந்து குடும்ப வாழ்வை மகிமைப்படுத்தினார்—புனிதப்படுத்தினார்—மேன்மைப்படுத்தினார். இந்த நற்செய்தியைப் புனித வாக்காஸ் எழுதிய சவிசேஷத்திலிருந்து கேட்போம்.

வாசகம்: லூக் 2: 39—52, **விரிவுரை:**

நசரேத்தில் வாழ்ந்து அக்குடும்பத்தை மேன்மைப்படுத்திய யேசு எங்கள் குடும்பங்களிலும் தங்கி வாழ வேண்டும். கடவுள் நம் தந்தை. பெற்றோர்களாகிய உங்களை நம்புகின்றார். ஆகையினால்தான் குழந்தைகளைப் பேணி வளர்க்கும் பொறுப்பையும் உங்களிடமே ஒப்படைத்தார். பெற்றோராகிய நீங்கள் உங்கள் அழைப்பையும் பொறுப்பையும் எண்ணிப்பார்க்கவேண்டும். தகாத விதமான குடும்பக் கட்டுப்பாட்டுத் திட்டத்தைத் தகர்த்தெறிய வேண்டும்.

குடும்பத் தலைவர்களே! நீங்கள் தான் விண்ணகத்திற்கு முன்னடையாளம். இறைவனுக்குமுன் குடும்பத்திற்குப் பொறுப்பாளிகள். உங்கள் எளிமைக்கும், கடின உழைப்பிற்கும் கண்காணிப்பை (தொடர்ச்சி 4-ம் பக்கம்)

குரு: நான் திராட்சை, நீங்கள் அதன் கொடிகள் என்று திருவுளம் பற்றிய யேசுவே! உமது திராட்சைத்

மாபெரும் மறைக்கல் வித்திமை சிறப்பிதழ் 27-5-1972.

பிள்ளைகளை மறைவாழ்வில் உருவாக்கும் பெற்றோரின் பெரும் பொறுப்பை மாண்புடன் விளக்கும் அடுத்தவாரக் காவலன் சிறப்பிதழாகத் திகழ்வான்.

மறைக்கல்வி குறுக்கெழுத்துப் போட்டியில் சிறு திருத்தம்

மே-கீழ் (எண் 6)

யாழ் மறைக்கல்வி இயக்கத்திற்கு ஊக்கமளிப்பவர்தான் எழுத்தால் வேறுபட்டுள்ளார்.

இ. வ. (எண் 12)

நமது விசுவாசத்தின் அடிப்படை, கிறிஸ்துவின் இச்செயலில்தான் தங்கியுள்ளது. (ஆனால் ஒழுங்கிழந்துள்ளது)

குறிப்பு: விடை அனுப்பியோர் அஞ்சல் அட்டையில் திருத்தி அனுப்புவர்கள்.

முடிவு தேதி: 24-5-72

இளைஞர் உலகு

அன்புச் சோதரே!

வளரும் இளம் உள்ளங்கள். அதில் மலரும் எண்ணங்கள் ஆயிரம் ஆயிரம், இன்பக் கணவுகள்: கற்பனைக் கோட்டைகள்; கணவுகள் அத்தனையும் நனவுகள் ஆகி விடுவதில்லை. கற்பனைக் கோட்டைகள், மண்கோட்டைகளாகி விடுகின்றன. இவற்றை எண்ணுகையில் வாழ்க்கையே மாயா ஜாலம் போல் தோன்றுகிறது.

வாழ்க்கை என்று குறிப்பிடும்போது அது நாம் கற்ற கல்வியுடன் ஒட்டியதாக இருக்க வேண்டும். சமயக் கல்வியை நம்மில் பலரும் இலகுவான பாடம் என்பதற்காகக் கற்கிறோம். ஏனைய பாடங்கள் வாழ்க்கை வளமுடன் திகழ உதவியளிக்கின்றன. ஆனால், சமயபாடம் அப்படியல்ல. சமய பாடமே எமது வாழ்க்கை, பள்ளி வாழ்வுடன் ஏனைய பாடங்கள் ஓரளவு முற்றுப் பெறுகின்றன. ஆனால், சமயபாடமோ வாழ்வு முழுவதும் தொடர்கிறது; இதனை நாம் சிந்திப்பதில்லை. சமய அறிவையிட்டு நாம் கற்கவேண்டியன அதிகம் இருக்கின்றன: வாழ்வு முடிந்தாலும் சமயக்கல்வி கற்று முற்றுப் பெறுது. எனவே, நாள்தோறும் எமது சமய அறிவிலும் கவனம் செலுத்துவோமாக!

22-ம் திகதி நமது ஆயிரின் மேற்றிராணித்துவ அபிஷேகத்தின் 28-ம் வருட நிறைவுதினம். இளைஞர் உலகில் சார்பில் நமது வாழ்த்துகளைச் சமர்ப்பிக்கிறோம்;

நாளை திருமறையை வழிநடத்திப் பரிசுத்தப் படுத்தும் பரிசுத்த ஆவியின் திருநாள். நாம் உறுதிபூசுதல் வழியாக அந்தப்பரிசுத்த ஆவியின் கொடைகளைப் பெற்றுள்ளோம். இதனைச் சிந்தித்துச் செயற்படுவோம். மீண்டும் அடுத்த உலகில் சந்திப்போம்.

சோதரன்

சேவைக்களம் நோக்கி வீரனே! புறப்படு!!

இளைஞரே! நாமனைவரும் உறுதிபூசுதல் எனும் திருவருட்சாதனத்தைப் பெற்றிருக்கிறோமல்லவா? இதனை நம்மில் பலரும் சிந்திப்பதில்லை; அன்று கோழைகளாக இருந்த அப்போஸ்தலர் பரிசுத்த ஆவியைப் பெற்றதும் பயம் நீங்கப் பெற்று வீரத்துடன் கிறிஸ்துவைப் போதித்தனர். பரிசுத்த ஆவி ஏழு பெருங்கொடைகளை அவர்களுக்கு அளித்தார்;

அவர்களுக்கு மட்டுமல்ல எமக்கும் அளித்தார்; நாம் உறுதிபூசுதல் பெற்றபோது அந்த ஏழு கொடைகளையும் பெற்றுக் கொண்டோம். இத்திருவருட்சாதனம் எமது ஆன்மாவில் ஓர் அழியாத ஞானமுத்திரையையும் பதித்ததல்லவா?

இந்தப் பரிசுத்த ஆவியையும் அவர் கொடைகளையும் பெற்ற நாம் எமது திருமறை அண்ணைக்கு என்ன செய்கிறோம். நாளை பரிசுத்த ஆவியின் திருநாள்: திருமறையின் ஆரம்ப தினம். உறுதிபூசுதல் எனும் திருவருட்சாதனத்தால் கிறிஸ்துவின் போர்வீரர்களாக்கப்பட்ட நாம் ஞானப்போர்வீரர்களுக்கூரிய பணியைப் புரிகிறோமா?

இல்லை, கிறிஸ்தவன் என்று கூறவே நம்மில் பலருக்கும் வெட்கம்: திருவழிபாட்டின் போது வாய்திறக்க அச்சம். திருமறை உண்மைகளை அறியக்கோமைத்தனம்: பிறருக்குத் தொண்டு செய்வதில் சிறு

மைத்தனம். வீரரே விசுவாசத்தில் உறுதிப்படுத்தப்பட்ட வீரரே! வீழித்தெழுங்கள்.

நம்மில் மறைந்திருக்கும் மாபெரும் சக்திகளை ஒழுங்கு திரட்டி திருமறைத் தாய்க்குப் பெரும்பணிபுரிவோம். பக்திச்சபைகளில் பாங்குடன் பணிபுரிவோம்; எம்மிடம் அடங்கிக் கிடக்கும் கலை ஆர்வத்தை திருமறையின் வளர்ச்சிக்குப் பயன்படுத்துவோம்.

கட்டிளங் காளையரே! கவர்ச்சிமிகு கன்னியரே! உம்பணி தேவை! தேவை! சேவைக்களம் நோக்கிப் புறப்படுங்கள், திருமறைத் தீயைத் திக்கெட்டும் பரப்புவோம். விசுவாச விளக்கை விடெடுக்கும் ஏற்றுவோம்.

திராட்சையூரான்.

இளைஞர் உலகில் என்னைப்பற்றி

முல்லைத் தீவைச் சேர்ந்த வலையன்மடம் என்ற கிராமத்தைப் பிறப்பிடமாகக் கொண்டவன்: கடந்தவருடம் க. பொ. த. (சா)பரீட்சையில் தோன்றி ஓரளவு சித்தியடைந்துள்ளேன். பாடசாலையில் பேச்சுப் போட்டிகளிலும் நாடகங்களிலும் பங்குகொண்டு பரிசுகள் பல பெற்றுள்ளேன்.

வலையன்மடம் வளர்மதி நாடக மன்றத்தினர் அண்மையில் மேடை யேற்றிய நாடகம் ஒன்றில் கதாபாத்திரம்

விலியத் திருவிழிப்பு

[3-ம் பக்கத் தொடர்ச்சி]

பிற்கும் புனித சூசையைச் சிறந்த வழிகாட்டியாக எடுத்துக் கொள்ளுங்கள்.

தாய்மாரே! குழந்தைகளின் முதல் ஆசிரியர்மார் நீங்களே. அவர்களின் ஞான ஆசிரியர்களாக நீங்கள் விளங்கவேண்டும். குடும்பத்தின் அன்புள்ளங்களாக — அணையாவிளக்காக — பிராமானிக்கமும், பணிந்த வாழ்வும் — எல்லாக் கவலைகளையும் செபத்தில் சேர்க்கும் தாயாக நீங்கள் இருக்க தேவதாயே உங்கட்கு ஓர் எடுத்துக்காட்டு — மேல்வரிச்சட்டம், பிள்ளைகளும் தங்கள் தந்தையைப் சூசையெனப் பாவித்தும், தாயைப் புனித கன்னிமரியம் மாள் எனப் போற்றியும், அவர்களுக்கு அன்பும், கீழ்ப்படிவும், மரியாதையும் உள்ளவர்களாக இருப்பதோடு அவர்களுக்காகச் செபிக்க வேண்டும். ஆகையால் அருமைப் பெற்றோர்களே! உங்கள் உள்ளங்களை இறைவனிடம் எழுப்பி, எண்ணங்களைக் கடவுள்பக்கம் திருப்பி சற்றுநேரம் அமைதியில் அவருடன் சல்லாப்பிப்போமாக.

[மௌனம்]

பொது வேண்டல்

குரு: தேவாதி தேவனர், எல்: அவரைப் போற்று வோம்.

குரு: நம் ஆன்மாவுக்கு யிர் தந்தருள்வார்.

எல்: அவரைப் போற்று வோம்.

குரு: நம் எளிமையிலே நம்மை நினைக்கின்றவர்,

எல்: அவரைப் போற்று வோம்.

குரு: அவர் செயல்களின் மாண்பை நினைத்து,

எல்: அவரைப் போற்று வோம்.

திரம் ஏற்று நடிக்கும் பெருமை எனக்கே கிடைத்தது. காவலனில் இளைஞர் உலகை விரும்பிப் படிக்கிறேன்: இளைஞர் உலகு மென்மேலும் புதுமை நிறைந்து வெளிவர வேண்டுமானால் எமது இளம் உள்ளங்களில் எழும் சிந்தனைசக்திகளை கற்பனைக் கருவூலங்களை இளம் உள்ளங்கள் இதற்கு அள்ளி விச வேண்டும்.

இளம் உள்ளங்களுக்கு என் திறமைகளைப் பறைசாற்ற சந்தர்ப்பமளித்த இளைஞர் உலகிற்கு என் உளங்களிந்த நன்றியைத் தெரிவித்து அனைவரிடமுமிருந்து விடை பெறுகிறேன்.

யோ. செபமால வலையன்மடம்

குரு: தேவபயம் உள் ளோரைப் பெரிதாக மதிப்பவர்,

எல்: அவரைப் போற்று வோம்.

குரு: கலங்கித் தவிக்கும் எமக்கு கலங்கரை விளக்கானவர்,

எல்: அவரைப் போற்று வோம்.

குரு: துலங்கிடும் எம் குடும்பங்களுக்குத் துணையாக நிற்பவர்,

எல்: அவரைப் போற்று வோம்;

குரு: மணவாழ்வின் மகிழ்ச்சியை குழந்தைகளால் நிறைவு செய்பவர்;

எல்: அவரைப் போற்று வோம்.

குரு: குடும்பத் தகராறுகளில் நீதியையும் சமாதானத்தையும் அருளுபவர்;

எல்: அவரைப் போற்று வோம்.

குரு: மாணத்தின் பிரிவில் உயிரின் எசமானாக நிற்பவர்;

எல்: அவரைப் போற்று வோம்.

குரு: இந்த விவிலிய வழி பாட்டில் நலந்து கொண்ட உங்களுக்கு ஆண்டவர் தம் திருத்தலத்திலிருந்து உதவியனுப்புவாராக, விண்ணையும் மண்ணையும் படைத்த ஆண்டவர் சீயோனிலிருந்து உங்களை ஆசீர்வதிப்பாராக. உங்கள் வாழ்நாள் எல்லாம் இறைவனின் நலனைக் காண்பீர்களாக. எல்லாம் வல்ல சர்வேசரன் பிதா, சுதன் பரிசுத்த ஆவி உங்களை ஆசீர்வதிப்பாராக!

[எழுந்து நிற்பல்] பாட்டு: எல்லோரும் ஒன்றாக.....

நீத்தார் நினைவு 11-ம் வருடம்

திரு. சவரிமுத்து டானியல் பிறப்பு: 29-9-1903. இறப்பு: 21-5-1961.

இறைவனோடு உறவாவதே பேரின்பம்!

“சீவியத்தில் நேசித்தவர்களே, மரணத்திலும் மறவாதீர்கள்.”

ஆண்டு பதினென்று ஆனபோதும் நண்டு உம்மை மறந்திலமே வேண்டுவாய் இறைவனை எமக்காக வேண்டுகின்றோம் உம் அடியாரே.

எங்களால் என்றும் மறக்க முடியாத என் அருமைப் பத்தாவும், என் அன்புச் சகோதரருமான திரு. டானியல் எம்மை விட்டுப்பிரிந்த 11-ம் வருடம் 21-5-72இல் ஸூர்த்தியாகிற்று. இவ்வான்ம சார்த்திக்காக 22-ந்தேதி ஊர்காவற்றுறை புனித

திரு. எஸ். அந்தோனிப்பிள்ளை அவர்களின் 7-ம் வருட மரண ஞாயகம்

தோற்றம்: 5-2-1894. மறைவு: 25-5-1965.

“சீவியத்தில் நேசித்தவர்களே, மரணத்திலும் மறவாதீர்கள்.”

இன்றுடன் ஏழாண்டு பறந்ததையா! பரிதவிக்க விட்டெம்மை நீர் மறைந்தபின்னே இத்தரையில் ஒருகணமும் மறந்ததில்லை எழிலான உன்வதனம் நினைத்ததல்லால் உத்தமியான் உந்தனன்பை நினைக்கையிலே உள்ளமெல்லாம் துடிதுடித்தே வெதும்புகின்றோம் கர்த்தன்பதம் நாடிவிட்ட கருணை ஐயா! கண்ணீரைத் துடைக்கும்வழி காணச் செய்வீர்.

எம் வாழ்வில் வழிகாட்டியாக, குடும்ப ஜோதியாக, அறத்தின் துணையாக எம்மிடையே இருந்த அன்பாலும் பண்பாலும் எம்மை வழிநடத்தி எம் அனைவரையும் மீளாத்தயாரத்தில் ஆழ்த்தி எம்மை விட்டுப்பிரிந்த திரு. எஸ். அந்தோனிப்பிள்ளை அவர்களின் மறைவுதினம் இம்மாதம் 25-ம் தேதியாகும். அன்றுதினம் மாலை 6 மணிக்கு அன்றின் ஆன்ம இளைப்பாற்றிக்காக கொட்டாஞ்சேனை சென். ஊசியா ஆலயத்திலும், ஊர்காவற்றுறை புனித அந்தோனியார் ஆலயத்திலும் திருப்பலிகள் ஒப்புக்கொடுக்கப்படும். இதனைக் கண்ணுறும் அனைவரும் அவரின் ஆன்மசாந்திக்காக மன்றும்படி கேட்டுக் கொள்ளுகிறோம்.

மனைவி, மக்கள், மருமக்கள், பேரப்பிள்ளைகள்.

பல் வைத்தியர்களின் பாதுகாவலர் புனித அப்பொலினரே, இவர் போல் பிரித்தானியைச் சேர்ந்த கேன்சி திவில் 14-ம் தூற்றாண்டில் கட்டப்பட்ட ஒருகோவில் இருந்து வருகின்றது. ஐரோப்பாவில் அவர் போலுள்ள சில கோவில்களில் இதுவும் ஒன்றாகும். இது சீரழிந்தநிலைமையில் இருப்பதாலே பல்வைத்தியர்கள் மத்தியில் 15,000 பவுண் சேகரித்து இதனைப் புதுப்பிப்பதற்கான நடவடிக்கை எடுக்கப்படுகிறது.

அந்தோனியார் ஆலயத்திலும், நாயக்கநகரை நல்லாயன் கன்னியார் மடத்திலும், கொட்டாஞ்சேனை புனித ஊசியா ஆலயத்திலும் திருப்பலிகள் ஒப்புக் கொடுக்கப்படும். இதனைக் கண்ணுறும் யாவரும் இவ்வான்மசாந்திக்காக வேண்டுவார்களாக.

மனைவி: அற்புதம் சகோதரன்: பஸ்தியார்பிள்ளை. 89, வால்வீதி, கொழும்பு—13

இப்பத்திரிகை யாழ்ப்பாணம், 5-ம் குறுக்குத்தெருவில் 20 ஆம் இலக்கத்தில் வதியும் திரு. நீக்கில்ஸ் ஜேம்ஸ் அவர்களால் உரிமையாளருக்காக அர்ச். சூசைமாமுனிவர் அச்சகத்தில் 1972-ம் ஆண்டு வைகாசி மாதம் 20-ந்தேதி சனிக்கிழமை அச்சிடப்பெற்று வெளியிடப்பட்டது. தந்தி: “கதலிக் பிறஸ்” யாழ்ப்பாணம்; தொலைபேசி: 300; தா.தே.ம. 18763